

राज्य शासन, मस्कार्ड बँक व नाबार्ड यांचेमध्ये
दि.२६/३/२००२ रोजी झालेल्या त्रिपक्षीय
करारानुसार मस्कार्ड बँकेकडून नाबार्डला देय
असलेल्या कर्जाची एकरकमी परतफेड
करण्याबाबत

महाराष्ट्र शासन
शासन निर्णय क्रमांक-एलडीबी-१००६/प्र.क्र.६८९/७-स,
सहकार, पणन व वस्त्रोद्योग विभाग,
मंत्रालय, मुंबई - ४०० ०३२.
दिनांक - २३ जानेवारी, २००७

- वाचा -१. महाव्यवस्थापक, नाबार्ड, क्षेत्रीय कार्यालय, पुणे यांचे क्र.एनबी.एमएच. आयसीडी.
ओपीआर/३८८०/एसडीडी १६ डी (आठ)/२००६-२००७, दि. २८/८/२००६ चे पत्र.
२. शासनाचे समक्रमांकीत दि. २०/१०/२००६ चे पत्र
३. महाव्यवस्थापक, नाबार्ड, क्षेत्रीय कार्यालय, पुणे यांचे क्र.एनबी.एमएच. आयसीडी.
ओपीआर/५७६८/एसडीडी १६ डी (आठ)/२००६-२००७, दि. ८/११/२००६ चे पत्र.

प्रस्तावना -

राज्य शासन, महाराष्ट्र राज्य सहकारी कृषि ग्रामीण बहूउद्देशीय विकास बँक म., मुंबई (मस्कार्ड बँक) व नाबार्ड यांचेमध्ये दि.२६/३/२००२ रोजी झालेल्या त्रिपक्षीय करारानुसार नाबार्डला देय असलेल्या एकूण रुपये १२३३ कोटी (रुपये ७२७.६३ कोटी मुदल व रुपये ५०५.३४ कोटी व्याज) इतक्या कर्जाच्या रकमेचे १५ फेरहप्ते पाडण्यात आलेले होते. तथापि, मस्कार्ड बँक व इतर २९ जिल्हा भूविकास बँकांचे गेल्या काही वर्षांतील थकबाकीचे वाढते प्रमाण, वसुलीमध्ये होत गेलेली घट, अत्यल्प कर्जवसुली, मस्कार्ड बँकेसह इतर १६ भूविकास बँकांचे अवसायन व परीणामी झालेली बिकट आर्थिक परिस्थिती इत्यादी कारणांमुळे भूविकास बँका नाबार्डच्या कर्जाची परतफेड करण्यास असमर्थ ठरल्याने या करारानुसार नाबार्डकडून घेतलेल्या कर्जाचे दायित्व शासनावर येऊन नाबार्डला प्रत्येक वर्षी देय होणारे हप्ते प्रलंबित व्याज व दंडव्याजासह शासनास अदा करावे लागत आहेत.

२. त्रिपक्षीय करारानुसार मस्कार्ड बँकेकडून नाबार्डला देय असलेल्या कर्जाच्या रकमेची एकरकमी परतफेड करण्याबाबत नाबार्डचे संबंधित अधिकारी व प्रधान सचिव (सुधारणा) वित्त विभाग यांच्यामध्ये दि. २१/८/२००६ रोजी संपन्न झालेल्या बैठकीस अनुसरून नाबार्डने उपरोक्त संदर्भ क्रमांक (१) येथे नमूद केलेल्या दि.२८/८/२००६ च्या पत्रान्वये मस्कार्ड बँकेकडून नाबार्डला देय असलेल्या कर्जाची मुदल, व्याज व प्रलंबित व्याजासह एकरकमी कर्ज परतफेड करण्यासाठी रुपये ६६० कोटी इतक्या रकमेचा प्रस्ताव शासनास सादर केलेला होता.

३. नाबार्डने दि. २८/८/२००६ च्या पत्रान्वये सादर केलेला एकरकमी कर्ज परतफेड योजनेचा प्रस्ताव फायदेशीर असल्याने व तो शासनाने स्विकारल्यास नाबार्डला देय असलेल्या कर्जाच्या रक्कमेची परतफेड एकाच वेळी झाल्याने शासनास सवलत प्राप्त होऊन दायित्व काही प्रमाणात कमी होणार असल्याचे निष्पन्न झाल्याने वित्त विभागाने सदर प्रस्ताव स्विकारण्यास मान्यता दर्शवून नाबार्डला त्याप्रमाणे कळविण्यास्तव निर्देशित केले होते. वित्त विभागाने दिलेल्या निर्देशानुसार नाबार्डने दि. २८/८/२००६ च्या पत्रान्वये सादर केलेल्या प्रस्तावास शासनाची सहमती संदर्भ क्रमांक (२) येथे नमूद केलेल्या दि. २०/१०/२००६ च्या पत्रान्वये नाबार्डला कळविण्यात आली. नाबार्डने संदर्भ क्रमांक (३) येथे नमूद केलेल्या दि. ८/११/२००६ च्या पत्रान्वये सदर प्रस्ताव स्विकारल्याचे कळवून सदर रुपये ६६० कोटी इतकी रक्कम ठरल्यानुसार माहे जानेवारी, २००७ मध्ये अदा करण्यास सहमती दर्शविली.

४. यानुसार मस्कार्ड बँकेकडून नाबार्डला देय असलेल्या कर्जाची मुदल, व्याज व प्रलंबित व्याजासह एकरकमी परतफेड करण्यासाठी शासनाकडून रुपये ६६०,००,००,०००/- (रुपये सहाशे साठ कोटी फक्त) इतकी रक्कम नाबार्डला उपलब्ध करून देण्याचा प्रस्ताव शासनाच्या विचाराधिन होता.

शासन निर्णय :-

मस्कार्ड बँकेकडून नाबार्डला देय असलेल्या कर्जाची मुदल, व्याज व प्रलंबित व्याजासह एकरकमी परतफेड करण्यासाठी शासनाकडून रुपये ६६०,००,००,०००/- (रुपये सहाशे साठ कोटी फक्त) इतकी रक्कम एकरकमी कर्ज परतफेड योजनेद्वारे नाबार्डला अदा करण्याकरीता महाराष्ट्र राज्य सहकारी कृषि ग्रामीण बहूउद्देशीय विकास बँक म., मुंबई (मस्कार्ड बँक) या बँकेस १२% व्याजदराने अल्पमुदत कर्जाच्या स्वरूपात मंजूर करण्यास शासनाची मान्यता देण्यात येत आहे.

६. या प्रयोजनासाठी होणारा खर्च डिसेंबर, २००६ च्या विधीमंडळ अधिवेशनात पुरवणी मागणीद्वारे करण्यात आलेल्या आर्थिक तरतुदीमधून भागविण्यात यावा. सदर खर्च या प्रयोजनासाठी असलेल्या खालील लेखाशिर्षाखाली खर्ची टाकण्यात यावा.

मागणी क्रमांक व्ही-५

६४२५ - सहकारासाठी कर्जे

१०७, सहकारी पतसंस्थांना कर्जे,

(००) (०५), महाराष्ट्र राज्य सहकारी कृषि ग्रामीण बहूउद्देशीय विकास बँकेला कर्जे

(६४२५ ०५८३) ४८ - कर्जे

७. प्रस्तुत प्रकरणाचे गांभीर्य लक्षात घेता पुरवणी मागणीद्वारे सन २००६-०७ च्या अर्थसंकल्पात केलेली तरतुद पूर्णतः वितरीत करण्यास वित्त विभागाने मान्यता दिलेली आहे.

८. बँकेला मंजूर करण्यात आलेल्या वरील कर्जाची रक्कम रुपये ६६०,००,००,०००/- (रुपये सहाशे साठ कोटी फक्त) या रकमेचा धनादेश पुढील प्रमाणे काढण्यात यावा.

४. निवासी लेखा परीक्षा अधिकारी, मुंबई
५. सहकार आयुक्त व निबंधक, सहकारी संस्था, महाराष्ट्र राज्य, पुणे
६. मुख्य सर व्यवस्थापक, राष्ट्रीय कृषि व ग्रामीण विकास बँक, ५४ वेलस्ली रोड, पोस्ट बॉक्स नं. ५, शिवाजीनगर, पुणे- ४११ ००५
७. अवसायक, महाराष्ट्र राज्य सहकारी कृषि ग्रामीण बहूउद्देशीय विकास बँक म., मुंबई
८. विशेष लेखापरीक्षक, महाराष्ट्र राज्य सहकारी कृषि ग्रामीण बहूउद्देशीय विकास बँक (सर्व जिल्हा बँका)
९. अवर सचिव, रोख शाखा, सहकार, पणन व वस्त्रोद्योग विभाग, मंत्रालय, मुंबई- ३२
१०. कार्यासन अधिकारी, वित्त विभाग, अर्थोपाय/व्यय-२/अर्थसंकल्प-१२, मंत्रालय, मुंबई - ३२
११. कार्यासन अधिकारी, १७-स, सहकार, पणन व वस्त्रोद्योग विभाग, मंत्रालय, मुंबई - ३२
१२. निवड नस्ती.

प्रत माहितीस्तव -

मा. प्रधान सचिव (सहकार) यांचे स्वीय सहायक, सहकार, पणन व वस्त्रोद्योग विभाग, मंत्रालय, मुंबई - ३२